

निषादी, [न] पुं, (निषीदत्यश्रमिति । नि +
सद् + आवश्यके णिनिः ।) हस्तारोहः । इत्य-
मरः । २ । ८ । ५२ ॥ माहुत् इति स्थातः ॥
(यथा, माघे । ५ । ४१ ।

“प्रत्यन्तनिषिद्धाकुशूद्रभिम-
निष्यान्निषेदश्च जं चलितं निषादी ॥”

उपविष्टे, नि । यथा, रघुः । १ । ५२ ।

“आतपात्यसंक्षिप्तनीवारासु निषादिभिः ।
नृगेर्जन्तितरोमस्यसुटणाङ्गनभूमिषु ॥”

निषिद्धं, नि, (निषिध्यते स्तेति । नि + सिध् +
क्तः ।) निषेधविषयम् । यथा,—

“तीर्थे तिथिविषेधे च गङ्गायां प्रेतपक्षके ।

निषिद्धेऽपि दिने कुर्वाणतर्पणं तिलमिश्रितम् ॥”
इति तिथितत्त्वम् ॥

निषिद्धकर्माणि यथा,—

मान्वातीवाचः ।

“ब्रूहि कर्मान् सुखोपायान् मद्भिन्नानां सुखा-
वहान् ।

निषिद्धमपि यदीयां तदेव प्रथमं वद ॥

नारद उवाच ।

प्याकर्षणं शत्रुनिवर्हणञ्च

अभिर्भण्णिष्या पशुपालनञ्च ।

शुश्रूषणञ्चापि तथार्थहेतो-

रकार्यमेतत् परमं ब्राह्मणस्य ॥

राजप्रेष्ठं क्षत्रिधनं जीवनञ्च बलिष्यया ।

कौटिल्यं कौलटोयञ्च कुबोदञ्च विवर्जयेत् ॥

शूद्रो राजन् ! स भवति धर्मापेक्षो दुराचरः ।

वृषणीं रमते यस्तु पिशुनो नर्तनस्तथः ॥

ग्रामप्रेष्ठो विकर्मा च यो हिलक्षरिताच्युतः ।

वेदानपि जपन् शूद्रेः समः स परिकीर्तितः ।

छात्रेण वर्जनीयोऽसौ वेदिके तान्त्रिकेऽपि च ॥

निर्मर्त्यादे चाशुचौ क्रूरहते

हिंसालके तत्क्षधर्मे श्वरुते ।

हयञ्च कायञ्च न देयमेव

दानञ्च दत्तं विफलं नरेन्द्र ! ॥

राजान्यानां करानानं विना वैवाहिकञ्च यः ।

प्रतियहः अ निन्दीञ्च परञ्च वासुखप्रदः ॥

मुहुं पलायनञ्चैव तथा कातरतायिषु ।

अपालनं प्रजानाञ्च दाने धर्मे विरक्तता ॥

अनवेष्टा खरादृश्य ब्राह्मणानामनादरः ।

अमात्यानामसम्मानं तेषां कर्मानवेक्षणम् ॥

अत्यानाञ्च परीहासो निषिद्धः चञ्चलक-

वामम् ॥

वैश्यानां धनलोभेन मिथ्याभ्युपकाशनम् ।

अपालनं पशूनाञ्च अनिष्ठा विभवे सति ॥

शूद्राणाञ्च भक्षारोच ! वृष्ये धनसञ्चयः ।

शुश्रूषोः क्षतकार्यस्य क्षतसन्तानकर्मणः ॥

अभ्यनुज्ञातराण्यस्य शूद्रस्य जगतीपते !

अल्पान्तरगतस्यापि दशधर्मेगतस्य च ॥

आश्रमा विहिताः सर्वे वर्जयित्वा निरा-

श्रयम् ॥”

इति प्राप्ते खर्गखण्डे २७ अध्यायः ॥

अपि च ।

“यस्तु भागवतान् दृष्ट्वा भूत्वा भागवतः शुचिः ।

अभ्युत्थानं न कुर्वीत अहं तेनापि हिंसितः ॥

यच्च कन्यां पिता दत्त्वा न प्रयच्छति तां पुनः ।

अष्टौ पितृगणास्तेन हिंसिता नात्र संशयः ॥

भार्यां प्रियसखीं ये तु साध्वीं हिंसन्ति निर्दुषाः ॥

न ते वृत्तां प्राप्नुवन्ति हिंसका दुष्टयोगिनाः ॥

ब्रह्मपुत्रश्च क्षत्रपुत्रश्च गोपुत्रश्च क्षत्रपापकाः ।

एतान् शिष्यान् विवर्ज्येत उक्ता ये चाभ्य-

पातकाः ॥

शालपत्रे न भोक्तव्यं न श्लेत्तव्यं कदाचन ।

अश्वत्थो वटवृक्षश्च न श्लेत्तव्यौ कदाचन ॥

न श्लेत्तव्यो विस्ववृक्ष उदुम्बरश्च कदाचन ।

कर्माण्याश्चैव ये वृक्षा न श्लेत्तव्याः कदाचन ॥

यदीच्छेत् परमां सिद्धिं भोक्षधर्मे सनातनम् ।

भक्ष्याभक्ष्यञ्च ते शिष्य वेदितव्यं तदन्तरे ॥

करीरस्य वधः शूलः फलान्बोदुम्बरस्य च ।

सदीभक्षी भवेत्तेन अभक्ष्याः पूतिवासिकाः ॥

न भक्षणीयं वाराहं मांसं मनुष्यस्य सर्वशः ।

अभक्ष्या ब्राह्मणेक्ष्येतेर्दोषितार्हं न संशयः ॥

परिवादं न कुर्वीत न हिंसा वा कदाचन ।

पैशुन्यञ्च न कर्तव्यं स्तेवं वापि कदाचन ॥

अतिथिचागतं दृष्ट्वा दूराभ्यानागमं क्वचित् ।

संविभागस्तु कर्तव्यो धेनु केनापि पुत्तकः ॥

गुरुपत्नी राजपत्नी ब्राह्मणी वा कदाचन ।

मनसापि न गन्तव्या एवं विष्णुः प्रभाषते ॥

कनकादीनि रत्नानि यौवनस्या च कामिनी ।

तत्र चित्तं न कर्तव्यमेवं विष्णुः प्रभाषते ॥

दृष्ट्वा परस्य भाग्यानि आत्मनो यत्ननन्तथा ।

तत्र मनुर्न कर्तव्य एवं धर्मः सनातनः ॥”

इति ब्राह्मपुराणम् ॥

(निवारितम् । यथा, देवीभागवते । २ । ६ । ७० ।

“मा मा मा मेति बहुधानिषिद्धोऽपि तथाऽष्टमम् ।

आलिङ्ग्य प्रियां देवात् पयात धरणीतले ॥”

निषेकः, पुं, (निषिध्यते प्रक्षिप्यत इति । नि +

सिध् + णञ् ।) गर्भाधानम् । इति निषेकादि-

क्षतशब्दटीकायां भरतः ॥ * ॥

“निषेकाक्षमते पत्नी गुरुभर्ता शुभाशुभम् ।

मन्त्रशिल्पमपलञ्च सर्वमेतन्न यत्नतः ॥”

इति ब्रह्मवैवर्ते श्रीहृदयब्रह्मसूत्रे ३३ अध्यायः ॥

(यथा, मनुः । २ । १६ ।

“निषेकादिभ्रमशान्तो मन्त्रैर्यस्योदितो विधिः ।

तस्य शास्त्रेऽधिकारोऽस्ति नृपे नान्यस्य कस्य-

चित् ॥”

क्षी, रेतः । यथा, मनुः । ४ । १५१ ।

“दूरादावसथान्मूत्रं दूरात् पूदावसेचनम् ।

उच्छिष्टान्नं निषेकञ्च दूरादेव समाचरेत् ॥”

“निषिध्यत इति निषेकं रेतस्योत्सृजेत् ॥”

इति तट्टीकायां कुल्लुकभट्टः ॥ (चरणम् ।

यथा, रघुः । ८ । ३८ ।

“ननु तैलविषेकविन्दना

सह दीपाच्चैरुपैति मेदिनीम् ॥”

निषेकादिकृतं, पुं, (निषेकादिं गर्भाधानादिकं
करोतीति । निषेकादि + क्त + क्तिप् ।) गर्भा-
धानादिकर्ता । आदिना सौमन्तोन्नयनादेर्मन्त्र-
विद्यादानादेश्च यद्व्यं तत्कर्ता पित्रादिर्गुरुः
स्थात् । इत्यमरभरतौ ॥

निषेधः, पुं, (नि + सिध् + णञ् ।) प्रतिषेधः ।

निवृत्तिः । विधिविपरीतः । यथा,—

“तिथीनां पूज्यता नाम कर्माद्विज्ञानतो मता ।

निषेधस्तु निवृत्तात्मा कालमात्रमपेक्षते ॥”

इति तिथितत्त्वम् ॥

निषेवणं, क्षी, (नि + सेव + भावे ल्युट् ।) सेवा ।

यथा, भागवते । १ । २ । १६ ।

“शुश्रूषोः अह्वानस्य वासुदेवकथारुचिः ।

स्यान्महत्सेवया विप्राः पुण्यतीर्थनिषेवणात् ॥”

निषेयः, नि, (नि + सेव + भावे ल्युट् ।) सेव-

नीयः । यथा, भागवते । १ । २ । २२ ।

“नृगेन्द्र इव विक्रान्तो निषेयो हिमवानिव ॥”

निष्क, क ड माने । इति कविकल्पद्रुमः ॥ (चुरा-

आत्म-सक-सेट् ।) नृहृदयमध्यः । क ड,

निष्कयते स्वर्णं वणिक् । इति दुर्गादासः ॥

निष्कः, पुं, क्षी, (निष्कयेन कायति शोभते इति ।

निस् + क् + आतच्चेति कः ।) चत्वारः सुवर्णाः ।

चारि मोहर इति भाषा ॥ यथा, मनुः ।

८ । १३७ ।

“धर्यानि दश ज्ञेयः शतमानस्तु राजतः ।

चतुःसौवर्णिको निष्को विज्ञेयस्तु प्रमात्यतः ॥”

साष्टशतसुवर्णः । हेम । उरोभूषणम् । (यथा,

रामायणे । १ । ६ । ११ ।

“नान्दृष्टभीनी नाहीता नाप्यनङ्गदं निष्कदृक् ॥”

पलम् । दीनारः । इत्यमरः । ३ । ३ । १४ ॥ अथ

टीका यथा । “शास्त्रीयवोदृष्टमाशकपरिमितं

स्वर्णं सुवर्णं तेषां सुवर्णानां अष्टाधिकशतम् ।

हेम स्वर्णभाजम् । उरोभूषणं वचोऽलङ्कारः ।

पलं शास्त्रीयमानविशेषः । उरोभूषणं पलञ्च

हेन एवेति केचित् । दीनारः सत्यव्यवहारार्थं

मानवस्तु एष निष्कः । केचित् । दीनार इति

पल इत्यस्य विशेषणम् । दीनारे पले लौकिक-

पले न तु शास्त्रीये इत्याहुः ॥ स्मार्त्तास्तु

द्वात्रिंशदक्षिकापरिमितं काश्चनं दीनारः ।

तथाहि ।

‘दीनारो रोपकैरष्टाविंशत्या परिकीर्तितः ।

सुवर्णसमप्रतिमो भागो रोपक उच्यते ॥’

इति विष्णुयुगम् ॥

सुवर्णोऽशीतिरक्षिकापरिमितं काश्चनं तस्य

समप्रतिमो भागः समप्रमाशधिकहेमरक्षिकायां

रोपकः तदष्टाविंशत्या द्वात्रिंशदक्षिकापरिमितं

हेम दीनार इति पर्यवस्यतीत्याहुः ॥” इति

भरतः ॥ * ॥ स्वर्णकर्षः । स्वर्णपलम् । इति

हेमचन्द्रः ॥ कण्डभूषा । इति जटाधरः ॥

माधकचतुष्टयम् । इति वैद्यकपरिभाषा ॥ (यथा,

“स्याच्चतुष्माधकैः शाणः स निष्कदृक् एव च ॥”

इति पूर्वखण्डे प्रथमेऽध्याये शाङ्गधरेणोक्तम् ॥